

—प्रेस नोट—

## जनपद मीरजापुर ।

दिनांक: 01.11.2021

पुलिस उपमहानिरीक्षक विन्ध्याचल परिक्षेत्र मीरजापुर द्वारा जिलाधिकारी व पुलिस अधीक्षक मीरजापुर के साथ पुलिस लाइन स्थित मनोरंजन कक्ष में यातायात माह नवम्बर- 2021 का किया गया शुभारंभ—

आज दिनांक 01.11.2021 को पुलिस लाइन मीरजापुर स्थित मनोरंजन कक्ष में पुलिस उपमहानिरीक्षक विन्ध्याचल परिक्षेत्र मीरजापुर श्री आर 0के0 भारद्वाज द्वारा जिलाधिकारी श्री प्रवीण कुमार लक्षकार व पुलिस अधीक्षक श्री अजय कुमार सिंह के साथ यातायात माह नवम्बर- 2021 का शुभारंभ किया गया । सर्वप्रथम उपस्थित अधिकारीगण द्वारा आपस में एक-दूसरे को पौधा देकर कार्यक्रम का आगाज किया गया तत्पश्चात् दीप प्रज्ज्वलित किया गया । इस दौरान उपस्थित स्कूली छात्राओं द्वारा स्वागत गीत प्रस्तुत किया गया । यातायात जागरूकता सम्बन्धित विजुअल को मनोरंजन कक्ष में लगे प्रोजेक्टर के माध्यम से डिस्प्ले किया गया तथा उपस्थित स्कूली छात्र/छात्राओं को यातायात नियमों की जानकारी दी गयी और उन्हें अपने परिजनों को यातायात नियमों के बारे में जागरूक करने के लिए बताया गया । यातायात सम्बन्धी नियमों के पालन करने के प्रति जागरूक कर नियमों को पालन करने हेतु सभी को निर्देशित किया गया, वाहन चलाते समय हेलमेट पहनने व सीट बेल्ट लगाने की हिदायत भी दी गयी यह भी बताया गया की यातायात नियमों का पालन करके ही वाहन दुर्घटनाओं में कमी लायी जा सकती है । साथ ही साथ दुर्घटनाओं को रोकने के लिए 4E सिद्धान्त के बारे में बताया गया, जिसमें 1E— EDUCATION(स्कूल, कॉलेज में छात्र/छात्राओं/वाहन चालकों को जागरूक करना), 2E— ENFORCEMENT(सड़क दुर्घटनाओं के घातक कारको व निरोधात्मक कारकों पर अभियान चलाना), 3E—ENGINEERING-iRAD(अन्य विभागो द्वारा आधारभूत संरचनाओं की रचना), 4E—EMERGENCY CARE(एम्बुलेंस एवं गोल्डेन आवर) के बारे में विस्तृत जानकारी दी गई । यातायात माह नवम्बर- 2021 के दौरान जनपद के विभिन्न स्कूलों, कॉलेजों में यातायात पुलिस व स्वयं सेवी समूहों के सहयोग से नुक्कड़ नाटक, पेंटिंग, निबन्ध लेखन एवं अन्य आयोजनों के माध्यम से जागरूक किया जायेगा, इसके अतिरिक्त यातायात जागरूकता चेतना रथ द्वारा जनपद में भ्रमण कर आमजन को यातायात के नियमों को पालन करने के लिए जागरूक किया जायेगा ।

जनजागरण को प्रभावी बनाये जाने हेतु यातायात जागरूकता चेतना रथ व स्कूली छात्र/छात्राओं एवं एनसीसी कैडेट द्वारा यातायात जागरूकता रैली को पुलिस लाइन से पुलिस उपमहानिरीक्षक विन्ध्याचल परिक्षेत्र मीरजापुर द्वारा जिलाधिकारी व पुलिस अधीक्षक मीरजापुर के साथ फीता काटने के उपरान्त हरी झण्डी दिखा कर पीएसी बैण्ड पार्टी व रिक्लूट आरक्षीगण सहित पर्याप्त संख्या में पुलिस बल के साथ रवाना किया गया ।

इस कार्यक्रम के अवसर पर मुख्य चिकित्साधिकारी, अपर पुलिस अधीक्षक नगर व आपरेशन, क्षेत्राधिकारी नगर, क्षेत्राधिकारी यातायात, आरटीओ, प्रभारी प्रतिसार निरीक्षक. यातायात प्रभारी, पीआरओ पुलिस अधीक्षक सहित विभिन्न स्कूलों के छात्र/छात्राएं, शिक्षकगण व पुलिस कर्मचारीगण मौजूद रहे ।



